



محکمہ آبپاشی
سندھ حکومت

بالائی کوہستان کیلئے سات چھوٹے ٹیموں
نارانی، بوزے، کھرگانی، ٹوپی، کھنجهی، تنی اور گیریلو کا
ماحولیاتی اور سماجی انتظام کا منصوبہ (ای ایس ایم پی)



پراجیکٹ مینجمنٹ ٹیم
سندھ ریزیلینس پراجیکٹ
محکمہ آبپاشی، حکومت سندھ

کریٹڈ نمبر: PK: 5888

اگست 2021

سندھ ریزیلینس پراجیکٹ کی اضافی مالی مدد-ایس آر پی
(محکمہ آبپاشی) (P173087)

بالائی کوہستان کیلئے سات چھوٹے ڈیموں نارانی، بوزے، کھرگانی، ٹوپی، کھنجهی، تنی اور گیریلو کیلئے ماحولیاتی اور سماجی انتظام کا منصوبہ (ای ایس ایم پی)

خلاصہ

حکومت سندھ نے محکمہ آبپاشی سندھ (ایس آئی ڈی) اور صوبائی ڈیزاسٹر مینجمنٹ اتھارٹی (پی ڈی ایم اے) کے ذریعے عالمی بینک کے تعاون سے سندھ ریزیلنس پراجیکٹ (ایس آر پی) منصوبہ شروع کیا ہے۔ ایس آر پی منصوبے میں دریائے سندھ کے کنارے موجود مٹی کے پشتوں کی بحالی/بہتری اور صوبے کے خشک سالی اور کم پانی والے علاقوں میں بارش کے پانی سے ذخیرے کیلئے چھوٹے ڈیموں کی تعمیر شامل ہے۔ ایس آر پی منصوبے کے تحت آخری دو سالوں کے دوران 14 ڈیم تعمیر کیے گئے تھے۔ اب عالمی بینک کے اضافی تعاون سے حکومت سندھ بارش کے پانی کے ذخیرے کیلئے سات چھوٹے ڈیم تحصیل قبوسعدخان میں نارانی، بوزے، کھرگانی، تحصیل قمبر علی خان میں ٹوپی، کھنجهی، تنی اور گیریلو کی تعمیر کا منصوبہ بنا رہی ہے۔ یہ تمام ڈیم ضلع قمبر شہدادکوٹ لاڑکانہ ڈویژن صوبہ سندھ میں واقع ہیں۔

قومی و صوبائی ریگولٹری تقاضوں اور عالمی بینک کی سیف گارڈ پالیسیوں کے نفاذ کیلئے ایس آر پی منصوبے کے تحت مذکورہ ڈیموں کی تعمیر سے ممکنہ منفی اثرات کے خاتمے یا کم کرنے کے لئے ایک ماحولیاتی اور سماجی جائزہ لیا گیا۔ ماحولیاتی و سماجی تشخیصی فہرست کے استعمال سے تمام منصوبوں کی ماحولیاتی درجہ بندی کی گئی۔ پالیسیوں کی تعمیل ایک تفصیلی ماحولیاتی و سماجی اثرات کی تشخیص (ای ایس ائی اے) سے کی گئی۔ امکان ہے کہ اس منصوبے سے ماحولیاتی و سماجی اثرات کم سے کم ہونگے۔ یہ منصوبے ماحولیاتی درجہ بندی کے معیار کے تحت کیٹیگری "بی" کے زمرے میں آتے ہیں، یہ فریم ورک عالمی بینک سے منظور شدہ ہے۔ یہ منصوبے جس کیلئے انوائرمینٹل اینڈ سوشل مینجمنٹ فریم ورک دستاویز کے مطابق یہ ماحولیاتی و سماجی پلان-ای ایس ایم پی عالمی بینک کی درجہ بندی "بی" کیٹیگری کی ضروریات پوری کرنے کیلئے تیار کیا گیا ہے۔

یہ ای ایس ایم پی منصوبے والے علاقوں کے طبعی، حیاتیاتی، سماجی، معاشی اور ماحولیاتی پہلوؤں کی معلومات پیش کرتا ہے اور ممکنہ سماجی و ماحولیاتی منفی اثرات کو ختم کرنے کے لئے منصوبے کے نفاذ کے دوران تخفیفی اقدامات کا ایک مجموعہ فراہم کرتا ہے۔ یہ منصوبے صوبہ سندھ کے ضلع قمبر شہدادکوٹ میں ہیں یہاں مقامی افراد زیر زمین پانی کا استعمال کرتے ہیں خطے کے مختلف حصوں میں زیر زمین پانی کی گہرائی 150 سے 250 فٹ تک ہے اگر دو سالوں تک بارشیں نہ ہوں تو زیر زمین پانی خشک ہو جاتا ہے اور مقامی آبادی کے پینے اور زراعت کیلئے پانی دستیاب نہیں ہوتا۔

اس خطے میں پانی کے ذخیرے کیلئے ڈیم بننے سے زیر زمین پانی طویل عرصے تک محفوظ رہے گا۔ ڈیموں میں جمع ہونے والے پانی سے رینج لینڈ کے قریب بسنے والے مقامی افراد اور مویشیوں کو پینے کا پانی مل سکے گا۔ ان تعمیرات سے سیلاب کی رفتار میں کمی سے ذرخیز زمین کے کٹاؤ، عوامی سہولیات جیسے رابطہ سڑکیں، بجلی کے پول اور مقامی آبادیوں کو درپیش مسائل میں

کمی آئے گی۔ پانی کی عدم دستیابی سے یہاں زراعت متاثر ہوتی ہے، بارش کے پانی سے کاشت کی گئی فصلوں کے علاقوں میں نمی میں اضافے کے باعث پیداوار کم ہوتی ہے۔

موسم گرما کی روایتی اہم فصلیں باجھرہ، جوار اور گوار ہیں جبکہ سرد موسم میں جو اور سرسوں کاشت کی جاتی ہے۔ یہ فصلیں انسانوں اور مویشیوں کی خوراک کا بنیادی ذریعہ ہیں۔ مویشی مقامی آبادی کا اہم اثاثہ ہیں، ان علاقوں میں پینے کے پانی اور نباتات کی کمی سے مویشیوں کی صحت بھی شدید متاثر ہو رہی ہے اور دودھ کی پیداوار میں بھی کمی آئی ہے جس سے مقامی افراد کی غذائی ضروریات اور آمدنی پر سنگین اثرات مرتب ہو رہے ہیں۔ پانی کی قلت والے ان علاقوں کے مقامی افراد چارے کی عدم دستیابی کی وجہ سے اپنے مویشیوں کو ان علاقوں میں منتقل کرنے پر مجبور ہوتے ہیں جہاں پانی دستیاب ہوتا ہے۔

بالائی کوہستان خطے میں آبی ذخیرے کیلئے بنائے گئے ان ڈیموں کی تعمیر سے زمینی پانی کے ذخائر میں اضافہ ہوگا۔ زیر زمین پانی ٹیوب ویلز اور کنوؤں کے ذریعے پینے کے لئے استعمال ہوسکے گا اور مقامی آبادی اور مویشیوں کو پینے کا صاف پانی ملے گا۔ ان منصوبوں میں پانی کی فراہمی کے کسی بھی چینل / ٹیوب ویلوں کی تعمیر کے لئے مالی اعانت شامل نہیں۔ چھوٹے ڈیموں کی تعمیر کا بنیادی مقصد زیر زمین موجود پانی ذخیرہ کرنا ہے اس میں زرعی سرگرمیوں کو فروغ دینے کا کوئی منصوبہ نہیں ہے۔ چھوٹے ڈیموں کی تعمیر کا بنیادی مقصد زمینی پانی کا ذخیرہ کرنا ہے ان ڈیموں کا پانی پینے، گھریلو استعمال اور مویشیوں کے پینے کے لئے ذخائر سے براہ راست حاصل کیا جائے گا۔ مقامی حکومت ان دیہاتوں کیلئے واٹر ٹریٹمنٹ اور سپلائی کا کام اگلے مرحلے میں مکمل کرسکتی ہے۔

کوہستان ریجن بنجر علاقے پر مشتمل ہے اس مقام پر پانی کی قلت اور زمینی سطح پر خاردار جھاڑیاں ہیں، زمین کے ایک بڑے حصے پر گھاس اگتی ہے جو مویشیوں کے لئے غذائیت سے بھرپور لذیذ چارہ ہے۔ یہاں بیول، نیم، جار اور کیکر سمیت دیگر اقسام کے درخت اور جھاڑیاں ہیں۔ یہاں موسمی بارشیں پانی کا اہم ترین ذریعہ ہیں جو زیر زمین پانی کو دوبارہ ذخیرے کے قابل بنانے سمیت یہاں درختوں اور پودوں کی نشوونما اور جانوروں کی خوراک کے لئے جنگلی گھاس کی پیداوار میں معاون ثابت ہوتی ہیں۔ علاقے کے کئی حصوں میں برساتی نمی مقامی فصلوں کی پیداوار کے لئے انتہائی مفید ثابت ہوتی ہے جب بارش ہوتی ہے تو پانی مختلف ندیوں نالوں میں آجاتا ہے۔

بالائی کوہستان میں کنویں پینے کے پانی کے اہم ذرائع ہیں یہاں کے مختلف علاقوں میں کنوؤں کی گہرائی 150 سے 250 فٹ تک ہے۔ پانی کا دوسرا اہم ذریعہ مٹی کے تالاب ہیں جو زمین کھود کر بنائے جاتے ہیں یہ تالاب برسات کے دنوں میں پانی سے بھر جاتے ہیں یوں یہاں انسانوں اور مویشیوں کے لئے 2 سے 6 مہینوں کیلئے پانی دستیاب ہوتا ہے، یہ تالاب زیر زمین پانی کو دوبارہ ذخیرہ کرنے میں بھی مدد دیتے ہیں۔ مقامی خواتین اپنے گاؤں سے تقریباً 3 سے 5 کلومیٹر کے فاصلے پر بننے والے تالابوں سے پانی بھر کر لاتی ہیں۔ مذکورہ چھوٹے ڈیموں سے پینے کے پانی کی قلت ختم ہوجائے گی نا صرف یہ بلکہ ایک طویل عرصے کیلئے میٹھا پانی بھی دستیاب ہوسکے گا۔ ان ڈیموں کی تعمیر سے 15 دیہاتوں کے 3 ہزار 4 سو 99 مرد و خواتین پر مشتمل 497 گھرانے مستفید ہوں گے۔ کوہستان ریجن

سمیت صوبہ سندھ کے کئی قحط زدہ علاقوں میں بھی پچھلے کئی عرصے سے بارشیں نہ ہونے سے صورتحال انتہائی ابتر ہو گئی ہے۔

ان منصوبوں کے مقاصد کی تکمیل کے لئے مختلف متبادلوں پر تجزیہ کیا گیا، ماحولیاتی، سماجی و معاشی اثرات کم سے کم ہوں گے ڈیموں کی تعمیر کے لیے مقامی سطح پر دستیاب مواد استعمال کیا جائے گا اونچی ڈھال بھرنے اور پتلے اور پتھر کے حصوں کے تحفظ کیلئے بڑے پتھر دستیاب نہ ہونے پر چونے کا پتھر استعمال کیا جائے گا برساتی پانی کے تیز بہاؤ کو محفوظ طریقے سے گزارنے کے لئے ڈیم کے وسط میں کنکریٹ کا ایک پکا اسپل وے تعمیر کیا جائے گا پانی کے ذخیرے کیلئے مقامی مواد اور تعمیراتی صنعت کے ذریعے بنائے گئے ایسے چھوٹے ڈیم بہت مفید ثابت ہوتے ہیں ان سے طویل عرصے کیلئے آبی ذخائر دستیاب ہوتے ہیں، منصوبے کے مقاصد کے حصول کے لئے اسی طرز کے اقدامات بہت کارآمد ثابت ہوتے ہیں۔

ان تمام منصوبوں کے لئے کسی بھی نجی اراضی کے حصول کی ضرورت نہیں کیونکہ برساتی نالے سرکاری ملکیت ہیں مزید یہ کہ یہاں کسی عمارت کو مسمار کرنے کی ضرورت ہے اور نہ ہی دوبارہ آبادکاری کا مسئلہ درپیش ہوگا کیونکہ یہ منصوبے کم آبادی والے علاقوں میں ہیں۔ تعمیراتی سامان کی نقل و حمل کے لئے پہلے سے موجود سڑکوں کا استعمال کیا جائے گا۔ اس سے عارضی طور پر سماجی و ماحولیاتی اثرات صرف نجی ملکیت یا سرکاری ملکیت والی غیر منقولہ اراضی کے کیمپوں کی تعمیر / کھدائی کے مال کا استعمال اور بیرونی افرادی قوت کی آمد، نباتات کا نقصان اور ملازمین کی صحت اور تحفظ کے عارضی مسائل پیدا ہوسکتے ہیں جس کے لئے (ای ایس ایم پی) ماحولیاتی و سماجی انتظامی منصوبہ تیار کیا گیا ہے۔ چھوٹے ڈیموں کے منصوبوں میں 18 سے 22 فٹ اونچے مٹی کے پشتوں اور پکے اسپل ویز کی تعمیرات بھی شامل ہیں۔

چھوٹے ڈیموں کی تعمیر کیلئے ٹھیکیداروں کے ذریعے 250 سے 350 ملازمین بھرتی کئے جائیں گے اور ان تعمیراتی مدت کے دوران انہیں وسیلہ روزگار مہیا ہوگا۔ ٹھیکیدار کسی بھی سماجی مسئلے سے بچنے کیلئے بیرونی عملے کو مقامی ملازمین سے علیحدہ رکھنے کا پابند ہوگا۔ تعمیرات کے دوران مقامی تاجروں سے سامان کی خریداری اور خدمات سے انہیں کاروبار ملے گا۔ ٹھیکیدار کے ملازمین کیلئے بنائے گئے ضابطہ اخلاق میں کورونائرس اور ایس ٹی ڈی، ایچ آئی وی ایڈز جیسی بیماریوں کے پھیلاؤ سے متعلق معلومات شامل ہوں گی۔ اس سے پہلے تعمیر کئے گئے ڈیموں کے علاوہ مذکورہ ڈیموں کی تعمیرات کے دوران ایس آر پی اور ایس آر پی ایف اضافی تعاون کے تحت جنگلی حیات کے رہائشی مقامات کی بحالی اور درخت پودوں میں اضافے سے ماحولیاتی نظام پر مثبت اثرات مرتب ہوں گے۔ تعمیرات کے دوران تمام ڈیم سائٹ کیلئے کسی بھی نقصان سے نمٹنے کیلئے ایک ایمرجنسی رسپانس پلان تیار کیا جائے گا۔

تعمیرات سے ہونے والے اثرات جیسے فضائی و صوتی آلودگی اور سماجی وسائل کے استعمال سے ان اقدامات پر مناسب طریقے سے عملدرآمد کر کے کم کیا جاسکتا ہے۔ ان ڈیموں کی تعمیر سے خشک سالی کے موسم میں پانی کی موجودگی سے ان علاقوں کی ماحولیاتی اہمیت میں اضافہ ہوگا وہیں عام طور پر خشک سالی سے متاثرہ مقامی افراد، مویشیوں اور جنگلی حیات کیلئے پینے کا پانی دستیاب ہوگا۔

تاہم تعمیراتی مدت کے دوران ٹھیکیدار کو رپورٹ میں تجویز کئے گئے تمام اقدامات پر مکمل عملدرآمد کروانا ہوگا منفی اثرات کو گاڑیوں اور مشینری کے معائنے اور دیکھ بھال کے ذریعے کم کیا جاسکتا ہے بھاری سامان کے لئے شور کم کرنے والے آلات یا مفلروں کا استعمال، غیر پختہ سڑکوں پر پانی کا چھڑکاؤ، تعمیراتی ملبے/بقایاجات سے ہونے والے منفی اثرات پر قابو پانا اور آبی آلودگی کے خاتمے، گندے تیل کو مناسب طریقے سے ذخیرہ کرنے، آلودہ پانی کیلئے ٹریٹمنٹ، ٹھوس فضلہ پر قابو پانا اور اسے ضائع کرنے کیلئے اسے ایک جگہ جمع کرنا شامل ہے۔

اس منصوبے پر کام کرنے والے ملازمین کی صحت و حفاظت کو مسلسل معائنے کے ذریعے یقینی بنایا جائے گا تاکہ بیماریوں اور حادثات کی روک تھام، مزدوروں اور مقامی افراد میں آگاہی پیدا کرنے، صفائی کے اقدامات، کوویڈ 19 سے متعلق انتظامات و نگرانی اور ہنگامی ردعمل اور بچاؤ کے طریقہ کار پر عملدرآمد، مناسب سینیٹری سہولیات کی فراہمی، پینے کے پانی کی فراہمی، اور مزدوروں کے لئے کوڑے دان کی فراہمی وغیرہ۔ ان پر عملدرآمد کرنے کے بعد منصوبوں کا علاقوں پر طبعی، حیاتیاتی یا سماجی و معاشی ماحول پر کوئی خاص اور دیرپا منفی اثر نہیں ہوگا، بلکہ اس کے مثبت اثرات مرتب ہونگے اور پائیدار ترقی ہوگی۔

ان تمام اقدامات کی نگرانی کے لئے فیلڈ اسٹاف کی تربیت، عملدرآمد اور لاگت کا تخمینہ اور شکایات کے ازالے کا طریقہ کار گریوینس ریڈریسل میکانزم (جی آر ایم) کے تحت ایک خاص وضاحت پیش کی گئی ہے۔ ای ایس ایم پی - کو اسٹیک ہولڈرز اور مقامی افراد کی مشاورت سے تشکیل دیا گیا ہے۔ انوائرنمنٹ اور سوشل سیف گارڈ مانیٹرنگ۔ ماحولیاتی و سماجی تحفظ سے متعلق نگرانی کی جائے گی تخفیف کے منصوبوں کو باقاعدگی اور موثر انداز سے نفاذ کیلئے اسے تین مرحلوں میں انجام دیا جائے گا۔

پروجیکٹ مینجمنٹ ٹیم (پی ٹی ایم) کی سطح پر سماجی اور ماحولیاتی ماہرین منصوبے کی حفاظتی نگرانی کریں گے تاکہ یہ یقینی بنایا جاسکے کہ تخفیف کے منصوبوں پر موثر انداز میں اقدامات کئے جارہے ہیں، یہ ماہرین باقاعدگی سے فیلڈ وزٹ کریں گے۔ فیلڈ لیول پر، پروجیکٹ عملدرآمد متعلقہ اسٹاف کے ذریعہ حفاظتی نگرانی کی جائے گی تیسری سطح پر پی آئی (PISSC) کنسلٹنٹس ایس ایس سی اور پی ایم ٹی - انوائرنمنٹل اور سوشل مینجمنٹ یونٹ کا ای ایس ایم پی کے نفاذ کے لئے ماہانہ، سہ ماہی اور سالانہ رپورٹس تیار کرے گا۔ پروجیکٹ مینجمنٹ ٹیم (پی ایم ٹی)، پروجیکٹ ڈائریکٹر کی سربراہی میں محکمہ آبپاشی سندھ پر ایس آر پی پروجیکٹ کو عملی جامہ پہنانے کی مجموعی ذمہ داری ہے۔

پراجیکٹ مینجمنٹ ٹیم (پی ایم ٹی) کو ماحولیاتی و سماجی انتظامی یونٹ {ای ایس ایم پی} کی معاونت حاصل ہے اسے پی ایم ٹی میں قائم کیا گیا ہے۔ پی ایم ٹی نے منصوبے کی نگرانی اور معاونت کیلئے کنسلٹنٹس کی خدمات حاصل کی ہیں۔ ان کنسلٹنٹس کے پاس بھی ماحولیاتی اور سماجی تحفظ کے لئے ماہرین، اور تعمیراتی ٹھیکیدار کے پاس ماحولیاتی، سماجی اور صحت کے افسران بھی موجود ہونگے۔ تخفیفی اقدامات پر عملدرآمد کیلئے ڈیم کے تعمیراتی معاہدوں میں مناسب شقیں شامل کی جائیں گی۔ پی ایم ٹی ذیلی منصوبے کی سرگرمیوں کی بیرونی نگرانی یا تھرڈ پارٹی کی توثیق کیلئے ماحولیاتی/سماجی نگرانی اور تشخیصی کنسلٹنٹس (ای ایس ایم پی سی) کو بھی شامل کیا جائے گا۔

یہاں مجموعی طور پر سالانہ پانی کا بہاؤ 8216.7 ایکڑ فٹ ہے اور زمینی پانی کے ذخیرے کے لیے پانی کی موجودگی 1976.5 ایکڑ فٹ ہے مزید یہ کہ چھوٹے ڈیموں کے اوسط سالانہ بہاؤ کے مقابلے میں تقریباً 46.1 فیصد پانی موجود ہوگا (سب سے زیادہ کھرگانی ڈیم میں 80.8 فیصد اور کھنجهی پرسب سے کم 5.8 فیصد ہے) جبکہ دیگر بہاؤ قدرتی طریقے سے ہوں گے۔

اس کی تصدیق صوبہ سندھ میں چھوٹے ڈیموں کی کارکردگی کا جائزہ لینے کے مطالعے "پرفارمنس ایوالیوشن اسٹڈی آف اسمال ڈیمز ان سندھ" میں بھی کی گئی ، جس کے مطابق 'مقامی افراد کا کہنا ہے کہ مون سون کے موسم میں ڈیموں کے اسپل وے سے 2 سے 3 مرتبہ پانی کا بہاؤ ہوا تھا۔' مزید یہ کہ مجوزہ ڈیموں کی گنجائش مختلف ہوتی ہے ، اس پروجیکٹ والے علاقے میں کئی نہریں موجود ہیں جو حمل جھیل میں جاکر ملتی ہیں یہ میٹھے پانی کی ایک جھیل ہے یہاں پانی کا اہم ذریعہ **Right Bank Outfall Drainage (RBOD)** آر بی او ڈی۔ رائٹ بینک آؤٹ فال ڈرینج ہے یہ جھیل بارش کے موسم میں کئی چھوٹی نہروں سے سیراب ہوتی ہے وہیں سیلاب کے موسم میں پانی کی وافر مقدار حمل ریگولیشن کے ذریعے MNVD میں جاتی ہے جو بالآخر منچہر جھیل میں جاکر گرتی ہے اس علاقے میں برساتی پانی کے حصول کیلئے بہترین صلاحیت موجود ہے۔ ایک اندازے کے مطابق سالانہ سطح پر یہ چھوٹے ڈیم حمل جھیل سے ہونے والے پانی کے بہاؤ کو کم کریں گے۔

پی آئی ایس ایس سی (PISSC) کی جانب سے ڈیم ٹوٹنے سے متعلق جائزہ پیش کیا گیا، جائزہ رپورٹ کے مطابق ڈیم ٹوٹنے کے مطالعے سے یہ نتیجہ اخذ کیا گیا ہے کہ تمام سات (07) ڈیموں کے ذخائر کا رقبہ چھوٹا 1.76 مربع کلومیٹر سے زیادہ نہیں ہے۔ اس علاقے میں بدترین موسمی صورتحال میں (مشترکہ ڈیم ٹوٹنے +100 سالہ قدیمی سیلاب) 83.10 مربع میل (215 مربع کلومیٹر) کھنجهی کے مقام پر بدترین صورتحال سے 10 ہزار 834 افراد متاثر ہو سکتے ہیں، مجموعی طور پر ڈیم ٹوٹنے سے نقصان اٹھانے والا یہ بہت چھوٹا علاقہ ہے جس سے بہت کم آبادی متاثر ہوگی۔ 100 سالہ قدیم اس سیلاب کے اثرات قابل تعریف نہیں مگر کھنجهی ڈیم کی صورت میں یہ آبادی سیلاب سے زیادہ متاثر ہو سکتی ہے۔ تمام ڈیموں کے لیے ایمرجنسی رسپانس پلان تیار کیا جائے گا۔

ڈیموں کی تعمیرات کے دوران متوقع نقصان کے تخمینے کیلئے متاثرہ مقام کاہیکڑاس اور گوگل نقشے کے سافٹ ویئر کے ذریعے جائزہ لیا گیا ہے 100 سالہ ریکارڈ سیلاب سے ڈیم ٹوٹنے کی صورت میں ہونے والے ممکنہ نقصانات کا جائزہ لیا گیا ہے ان میں درختوں، زرعی اراضی ، ہینڈ پمپوں اور آثار قدیمہ کے مقامات کے ممکنہ نقصانات کا جائزہ بھی شامل ہے جیسا کہ تمام ڈیم زیر زمین پانی کی سطح میں اضافے کیلئے بنائے جارہے ہیں ڈیموں کی تعمیر سے یہ ممکنہ نقصانات عارضی نوعیت {4 سے 8 ہفتے} کے لئے ہوں گے اس دوران زمین پانی کو جذب کر لے گی یہاں ڈیموں کی تعمیرات سے صرف 3 غیر پختہ سڑکیں اور 70 درخت متاثر ہوں گے۔ ای ایس ایم پی دستاویز میں کسی بھی قسم کے نقصانات سے نمٹنے کیلئے سماجی سطح پر کمیونٹی /مقامی افراد کیلئے معاوضے کی تجویز بھی شامل کی گئی ہے۔

ایک اندازے کے مطابق مذکورہ 7 چھوٹے ڈیموں کی تعمیرات کے لئے ان مقامات پر 70 درخت گرائے جائیں گے ان کے متبادل 5 گنا اضافی درخت اگائے جائیں گے فی درخت کی قیمت ایک ہزار روپے جبکہ اس کی مکمل لاگت 350,000 روپے بنتی ہے۔ ای ایس ایم پی میں 94,529,250 روپے کا بجٹ مختص کیا گیا ہے۔ اس میں عالمی وبا کورونا وائرس سے بچاؤ کے لئے انتظامات بھی

شامل ہیں۔ ہر ڈیم سائٹ کے مقامی افراد کی فلاح و بہبود کیلئے 7,000,000 روپے کی رقم شامل کی گئی ہے اسے ہر ڈیم کے ای ایس ایم پی بل میں عارضی طور پر بی او کیو انٹم کے طور پر شامل کیا گیا ہے۔
